

DEĊIŻJONI (UE) 2023/1681 TAL-BANK ĊENTRALI EWROPEW**tas-17 ta' Awwissu 2023****dwar l-ghoti lill-Bank Ċentrali Ewropew ta' data supervizorja rrapportata lill-awtoritajiet nazzjonali kompetenti mill-entitajiet taht supervizjoni (BĊE/2023/18)
(riformulazzjoni)**

IL-Kunsill Governattiv tal-Bank Ċentrali Ewropew,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervizjoni prudenzjali ta' istituzzjonijiet ta' kreditu ⁽¹⁾, u b'mod partikolari l-Artikolu 6(2) tiegħu,

Wara li kkunsidra r-Regolament (UE) Nru 468/2014 tal-Bank Ċentrali Ewropew tas-16 ta' April 2014 li jstabbilixxi l-qafas għal kooperazzjoni fi hdan il-Mekkaniżmu Supervizorju Uniku bejn il-Bank Ċentrali Ewropew u l-awtoritajiet nazzjonali kompetenti u mal-awtoritajiet nazzjonali nominati (Regolament Qafas tal-MSU) (BĊE/2014/17) ⁽²⁾, u b'mod partikolari l-Artikolu 21 u l-Artikolu 140(4) tiegħu,

Wara li kkunsidra l-proposta tal-Bord Supervizorju,

Billi:

- (1) L-istituzzjonijiet ta' kreditu huma soġġetti għal rekwiżiti ta' rapportar regolari skont ir-Regolament (UE) Nru 575/2013 tal-Parlament Ewropew u tal-Kunsill ⁽³⁾ u r-Regolament ta' Implimentazzjoni tal-Kummissjoni (UE) 2016/2070 ⁽⁴⁾, ir-Regolament ta' Implimentazzjoni tal-Kummissjoni (UE) 2021/451 ⁽⁵⁾ u r-Regolament ta' Implimentazzjoni tal-Kummissjoni (UE) 2021/453 ⁽⁶⁾.
- (2) Fi hdan il-qafas tal-Artikolu 6 tar-Regolament (UE) Nru 1024/2013, il-Bank Ċentrali Ewropew (BĊE) għandu kompetenza esklużiva biex iwettaq, għal għanijiet supervizorji prudenzjali, il-kompiti stipulati fl-Artikolu 4 ta' dak ir-Regolament. Il-BĊE għandu, meta jwettaq dawk il-kompiti, jiżgura konformità mad-dispożizzjonijiet tad-dritt tal-Unjoni li jimponu rekwiżiti prudenzjali fuq istituzzjonijiet ta' kreditu fir-rigward tar-rapportar.

⁽¹⁾ ĠU L 287, 29.10.2013, p. 63.

⁽²⁾ ĠU L 141, 14.5.2014, p. 1.

⁽³⁾ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u li jemenda r-Regolament (UE) Nru 648/2012 (ĠU L 176, 27.6.2013, p. 1).

⁽⁴⁾ Ir-Regolament ta' Implimentazzjoni tal-Kummissjoni (UE) 2016/2070 tal-14 ta' Settembru 2016 li jstipula l-istandards tekniċi ta' implimentazzjoni għall-formoli, definizzjonijiet, u soluzzjonijiet tal-IT li għandhom jintużaw mill-istituzzjonijiet meta jirrapportaw lill-Awtorità Bankarja Ewropea u lil awtoritajiet kompetenti skont l-Artikolu 78(2) tad-Direttiva 2013/36/UE tal-Parlament Ewropew u tal-Kunsill (ĠU L 328, 2.12.2016, p. 1).

⁽⁵⁾ Ir-Regolament ta' Implimentazzjoni tal-Kummissjoni (UE) 2021/451 tas-17 ta' Diċembru 2020 li jstabbilixxi standards tekniċi ta' implimentazzjoni għall-applikazzjoni tar-Regolament (UE) Nru 575/2013 tal-Parlament Ewropew u tal-Kunsill fir-rigward tar-rapportar supervizorju tal-istituzzjonijiet u li jhassar ir-Regolament ta' Implimentazzjoni (UE) Nru 680/2014 (ĠU L 97, 19.3.2021, p. 1).

⁽⁶⁾ Ir-Regolament ta' Implimentazzjoni tal-Kummissjoni (UE) 2021/453 tal-15 ta' Marzu 2021 li jstabbilixxi standards tekniċi ta' implimentazzjoni għall-applikazzjoni tar-Regolament (UE) Nru 575/2013 tal-Parlament Ewropew u tal-Kunsill fir-rigward tar-rekwiżiti speċifiċi ta' rapportar għar-riskju tas-suq (ĠU L 89, 16.3.2021, p. 3).

- (3) Skont l-Artikolu 6(2) tar-Regolament (UE) Nru 1024/2013 u l-Artikolu 21 tar-Regolament (UE) Nru 468/2014 (BĊE/2014/17), kemm il-BĊE kif ukoll l-awtoritajiet nazzjonali kompetenti (ANK) huma soġġetti għal obbligu li jiskambjaw l-informazzjoni. Mingħajr preġudizzju għas-setgħa tal-BĊE li jirċievi direttament informazzjoni rrapportata minn istituzzjonijiet tal-kreditu, jew li jkollu aċċess dirett għal dik l-informazzjoni fuq bażi kontinwa, l-ANK għandhom jipprovdu speċifikament lill-BĊE l-informazzjoni meħtieġa kollha għall-finijiet tat-tweqqif tal-kompiti mogħtija lill-BĊE permezz tar-Regolament (UE) Nru 1024/2013.
- (4) Skont l-Artikolu 140(3) tar-Regolament (UE) Nru 468/2014 (BĊE/2014/17), l-entitajiet taħt superviżjoni huma obbligati li jikkomunikaw lill-ANK rilevanti tagħhom kull informazzjoni li għandha tiġi rrapportata fuq bażi regolari, skont il-liġi tal-Unjoni rilevanti. Hlief jekk ikun ipprovdut speċifikament mod ieħor, kull informazzjoni rrapportata mill-entitajiet taħt superviżjoni hija meħtieġa li tiġi ppreżentata lill-ANK. L-ANK huma meħtieġa jwettqu l-verifiki tad-*data* inizjali u jagħmlu l-informazzjoni rrapportata mill-entitajiet taħt superviżjoni disponibbli għall-BĊE.
- (5) Sabiex jiġu eżerċitati l-kompiti tal-BĊE fir-rigward ta' rrapportar superviżorju, jeħtieġ li jiġi speċifikat ulterjorment il-mod kif l-ANK jissottomettu lill-BĊE l-informazzjoni li huma jirċievu mingħand entitajiet taħt superviżjoni. Għal dan l-għan, fl-2014, il-BĊE adotta d-Deċiżjoni BĊE/2014/29 tal-Bank Ċentrali Ewropew ⁽⁷⁾, li tiddefinixxi l-formati, il-frekwenza u ż-żmien fir-rigward tas-sottomissjoni ta' tali informazzjoni, kif ukoll id-dettalji tal-kontrolli tal-kwalità li l-ANK għandhom iwettqu qabel ma jissottomettu informazzjoni lill-BĊE.
- (6) Id-Deċiżjoni BĊE/2014/29 ġiet emendata sostanzjalment bosta drabi ⁽⁸⁾. Billi jridu jsiru emendi ulterjuri, dik id-Deċiżjoni għandha tkun riformulata fl-interessi taċ-ċarezza,

ADOTTA DIN ID-DEĊIŻJONI:

Artikolu 1

Suġġett u Kamp ta' applikazzjoni

Bis-saħha tal-Artikolu 21 tar-Regolament (UE) Nru 468/2014 (BĊE/2014/17), din id-Deċiżjoni tistabbilixxi proceduri li jikkoncernaw is-sottomissjoni lill-Bank Ċentrali Ewropew (BĊE) ta' informazzjoni rrapportata lill-awtoritajiet nazzjonali kompetenti (ANK) minn entitajiet taħt superviżjoni, skont ir-Regolament ta' Implimentazzjoni (UE) 2016/2070, ir-Regolament ta' Implimentazzjoni (UE) 2021/451 u r-Regolament ta' Implimentazzjoni (UE) 2021/453.

Artikolu 2

Definizzjonijiet

Għall-finijiet ta' din id-Deċiżjoni, japplikaw id-definizzjonijiet fir-Regolament (UE) Nru 468/2014 (BĊE/2014/17)

Artikolu 3

Dati ta' rimessa

1. L-ANK għandhom jissottomettu lill-BĊE l-informazzjoni msemmija fir-Regolament ta' Implimentazzjoni (UE) 2021/451 u fir-Regolament ta' Implimentazzjoni (UE) 2021/453 u rrapportata lilhom mill-entitajiet taħt superviżjoni skont dan li ġej:

- (a) għal entitajiet sinifikanti taħt superviżjoni, malli jirċievu sottomissjonijiet ta' *data*, u wara li jwettqu l-kontrolli inizjali tad-*data* speċifikati fl-Artikolu 6, l-ANK għandhom jissottomettu l-informazzjoni kollha lill-BĊE mingħajr dewmien żejjed;

⁽⁷⁾ Id-Deċiżjoni BĊE/2014/29 tal-Bank Ċentrali Ewropew tat-2 ta' Lulju 2014 dwar l-ghoti lill-Bank Ċentrali Ewropew ta' dejta superviżorja rrapportata lill-awtoritajiet nazzjonali kompetenti mill-entitajiet taħt superviżjoni (GU L 214, 19.7.2014, p. 34).

⁽⁸⁾ Ara l-Anness I.

- (b) għal entitajiet inqas sinifikanti taħt superviżjoni li jirrapportaw fuq bażi konsolidata jew fuq bażi individwali, jekk ma jkunux meħtieġa jirrapportaw fuq bażi konsolidata u li jkunu inklużi fil-lista tal-Ikbar Istituzzjonijiet fl-Istat Membru kif ippubblikata mill-ABE skont l-Artikolu 2(6) tad-Deċiżjoni tal-ABE tas-27 ta' Lulju 2021 dwar ir-rapportar superviżorju mill-awtoritajiet kompetenti lill-ABE (ABE/DC/404)⁽⁹⁾, l-ANK għandhom jissottomettu lill-BĊE dik l-informazzjoni sa 12:00 Ħin tal-Ewropa Ċentrali (CET) sal-10 jum tax-xogħol wara d-dati ta' rimessa rilevanti msemmija fir-Regolament ta' Implimentazzjoni (UE) 2021/451 u r-Regolament ta' Implimentazzjoni (UE) 2021/453;
- (c) għal entitajiet inqas sinifikanti taħt superviżjoni li mhumiex koperti mill-punt (b), l-ANK għandhom jissottomettu l-informazzjoni kollha lill-BĊE sa 12:00 CET sal-25 jum tax-xogħol wara d-dati ta' rimessa rilevanti msemmija fir-Regolament ta' Implimentazzjoni (UE) 2021/451 u r-Regolament ta' Implimentazzjoni (UE) 2021/453.
2. L-ANK għandhom jissottomettu lill-BĊE l-informazzjoni msemmija fir-Regolament ta' Implimentazzjoni (UE) 2016/2070 skont dan li ġej:
- (a) għal entitajiet sinifikanti taħt superviżjoni, malli jirċievu sottomissjonijiet ta' *data*, u wara li jwettqu l-kontrolli inizjali tad-*data* speċifikati fl-Artikolu 6, l-ANK għandhom jissottomettu l-informazzjoni kollha lill-BĊE mingħajr dewmien żejjed;
- (b) għal entitajiet inqas sinifikanti taħt superviżjoni li jirrapportaw fl-ogħla livell ta' konsolidazzjoni fl-Istati Membri parteċipanti, sa fejn dawn jirrappreżentaw l-ogħla livell ta' konsolidazzjoni fl-Unjoni, u għal entitajiet inqas sinifikanti taħt superviżjoni fuq bażi individwali jekk ma jkunux parti minn grupp taħt superviżjoni, skont l-Artikolu 1(2) tad-Deċiżjoni tal-ABE tal-5 ta' Ġunju 2020 dwar *data* għall-parametraġġ referenzjarju superviżorju (ABE/DC/2020/337)⁽¹⁰⁾, l-ANK għandhom jissottomettu lill-BĊE d-*data* kollha sa 12:00 CET sal-10 jum tax-xogħol wara d-*data* ta' rimessa rilevanti għal kull partita ta' *data* msemmi fir-Regolament ta' Implimentazzjoni (UE) 2016/2070;
- (c) għal entitajiet inqas sinifikanti taħt superviżjoni li mhumiex koperti mill-punt (b), l-ANK għandhom jirrapportaw l-informazzjoni kollha lill-BĊE sal-ħin tal-gheluq tal-jum tax-xogħol fil-25 jum tax-xogħol wara d-*data* ta' rimessa rilevanti għal kull partita ta' *data* msemmija fir-Regolament ta' Implimentazzjoni (UE) 2016/2070.

Artikolu 4

Kontrolli tal-kwalità tad-*data*

1. L-ANK għandhom:
- (a) jimmonitorjaw u jivvalutaw l-kwalità u l-affidabbiltà tal-informazzjoni magħmula disponibbli lill-BĊE skont din id-Deċiżjoni;
- (b) japplikaw ir-regoli ta' validazzjoni rilevanti żviluppati, miżmuma u ppubblikati mill-ABE;
- (c) japplikaw kontrolli addizzjonali tal-kwalità tad-*data* ddefiniti mill-BĊE f'kooperazzjoni mal-ANK.
2. L-ANK għandhom iwettqu l-valutazzjoni tal-kwalità tagħhom tad-*data* sottomessa lilhom f'konformità ma' dan li ġej:
- (a) għall-entitajiet taħt superviżjoni li ġejjin, sal-10 jum tax-xogħol wara d-dati ta' rimessa rilevanti msemmija fir-Regolament ta' Implimentazzjoni (UE) 2021/451, fir-Regolament ta' Implimentazzjoni (UE) 2021/453, u fir-Regolament ta' Implimentazzjoni (UE) 2016/2070:
- (i) entitajiet sinifikanti taħt superviżjoni fl-ogħla livell ta' konsolidazzjoni fi ħdan l-Istati Membri parteċipanti;
- (ii) entitajiet sinifikanti taħt superviżjoni li ma humiex parti minn grupp taħt superviżjoni;
- (iii) entitajiet taħt superviżjoni li huma kklassifikati bħala sinifikanti skont il-kriterju tat-tliet istituzzjonijiet ta' kreditu l-iktar sinifikanti fl-Istat Membru tagħhom u li jirrapportaw fuq bażi konsolidata jew fuq bażi individwali, jekk mhumiex meħtieġa jirrapportaw fuq bażi kkonsolidata;

⁽⁹⁾ Disponibbli fuq is-sit web tal-Awtorità Bankarja Ewropea (ABE) fuq www.eba.europa.eu

⁽¹⁰⁾ Disponibbli fuq is-sit web tal-ABE.

- (iv) entitajiet taht supervizjoni oħra li jirrapportaw fuq bażi konsolidata jew fuq bażi individwali, jekk mhumiex mehtieġa jirrapportaw fuq bażi konsolidata u li huma inklużi fil-lista tal-Ikbar Istituzzjonijiet fl-Istat Membru kif ippubblikat mill-ABE skont l-Artikolu 2(6) tad-Deciżjoni ABE/DC/2021/404;
- (b) għall-entitajiet taht supervizjoni sinifikanti li mhumiex koperti bil-punt (a), sal-25 jum tax-xogħol wara d-dati ta' rimessa rilevanti msemmija fir-Regolament ta' Implimentazzjoni (UE) 2021/451, fir-Regolament ta' Implimentazzjoni (UE) 2021/453, u fir-Regolament ta' Implimentazzjoni (UE) 2016/2070.
3. Minbarra l-konformità mar-regoli ta' validazzjoni u l-kontrolli tal-kwalità tad-*data* msemmija fil-paragrafu 1, l-informazzjoni għandha tiġi sottomessa skont l-istandards minimi addizzjonali li ġejjin għall-eżattezza:
- (a) l-ANK għandhom jipprovdu informazzjoni, jekk applikabbli, dwar l-iżviluppi sottointiżi mill-informazzjoni ppreżentata; u
- (b) l-informazzjoni għandha tkun kompluta, il-lakuni eżistenti għandhom jiġu rikonoxxuti u spjegati lill-BĊE u, jekk applikabbli, dawn il-lakuni għandhom jimtew minghajr dewmien zejjed.

Artikolu 5

Informazzjoni kwalitattiva

1. L-ANK għandhom jissottomettu lill-BĊE minghajr dewmien zejjed l-isjegazzjonijiet korrispondenti f'każ li l-kwalità tad-*data* għal tabella partikolari fit-tassonomija ma tkunx iġġustifikata.
2. L-ANK għandhom jikkomunikaw dan li ġej lill-BĊE:
- (a) ir-raġunijiet għal kwalunkwe sottomissjoni mill-ġdid minn entitajiet sinifikanti taht supervizjoni;
- (b) raġunijiet għal kwalunkwe revizjoni sinifikanti sottomessa minn entitajiet sinifikanti taht supervizjoni.

Għall-finijiet tal-punt (b), "revizjoni sinifikanti" tfisser kwalunkwe revizjoni ta' punt tad-*data* wiehed jew aktar, kemm f'termini ta' ċifri assoluti rrapportati kif ukoll f'termini ta' perċentwal ta' varjazzjonijiet, li jhallu impatt sinifikanti fuq l-analiżi prudenzjali jew finanzjarja li ssir bl-użu ta' dawn il-punti tad-*data* fil-livell tal-entità.

Artikolu 6

Format tat-trażmissjoni

1. L-ANK għandhom jissottomettu l-informazzjoni speċifikata f'din id-Deciżjoni skont il-Mudell tal-Punti tad-*Data* rilevanti u t-tassonomija applikabbli eXtensible Business Reporting Language (XBRL), żviluppata, miżmuma u ppubblikata mill-ABE.
2. F'konformità mal-Artikolu 140(3) tar-Regolament (UE) Nru 468/2014 (BĊE/2014/17), malli jirċievu l-informazzjoni msemmija f'din id-Deciżjoni, l-ANK għandhom iwettqu kontrolli inizjali tad-*data* biex jiżguraw li s-sottomissjonijiet jikkostitwixxu rapport XBRL validu f'konformità mal-paragrafu 1.
3. L-entitajiet taht supervizjoni għandhom jiġu identifikati fit-trażmissjoni korrispondenti bl-użu ta' Legal Entity Identifier.

Artikolu 7

Revoka

1. Id-Deciżjoni BĊE/2014/29 hija rrevokata.
2. Ir-referenzi għad-Deciżjoni rrevokata għandhom jinftiehem bħala referenzi għal din id-Deciżjoni u għandhom jinqraw skont it-tabella ta' korrelazzjoni fl-Anness II.

*Artikolu 8***Dhul fis-sehh**

Din id-Deciżjoni għandha tidhol fis-sehh fil-jum meta tiġi nnotifikata lid-destinatarji.

*Artikolu 9***Destinatarji**

Din id-Deciżjoni hija indirizzata lill-awtoritajiet nazzjonali kompetenti tal-Istati Membri partecipanti.

Magħmul fi Frankfurt am Main, is-17 ta' Awwissu 2023.

Il-President tal-BĊE
Christine LAGARDE

ANNEX I

Deciżjoni rrevokata b'lista tal-emendi suċċessivi tagħha

Deciżjoni tal-Bank Ċentrali Ewropew tat- 2 ta' Lulju 2014 dwar l-ghoti lill-Bank Ċentrali Ewropew ta' dejta superviżorja rrapportata lill-awtoritajiet nazzjonali kompetenti mill-entitajiet taht superviżjoni skont ir-Regolament ta' Implimentazzjoni tal-Kummissjoni (UE) Nru 680/2014 (BĈE/2014/29) (ĠU L 214 19.7.2014, p. 34).

Deciżjoni (UE) 2017/1493 tal-Bank Ċentrali Ewropew tat-3 ta' Awwissu 2017 li temenda d-Deciżjoni BĈE/2014/29 dwar l-ghoti lill-Bank Ċentrali Ewropew ta' dejta superviżorja rrapportata lill-awtoritajiet nazzjonali kompetenti mill-entitajiet taht superviżjoni skont ir-Regolament ta' Implimentazzjoni tal-Kummissjoni (UE) Nru 680/2014 (BĈE/2017/23) (ĠU L 216 22.8.2017, p. 23).

Deciżjoni (UE) 2021/1396 tal-Bank Ċentrali Ewropew tat-13 ta' Awwissu 2021 li temenda d-Deciżjoni BĈE/2014/29 dwar l-ghoti lill-Bank Ċentrali Ewropew ta' dejta superviżorja rrapportata lill-awtoritajiet nazzjonali kompetenti mill-entitajiet taht superviżjoni skont ir-Regolamenti ta' Implimentazzjoni tal-Kummissjoni (UE) Nru 680/2014 u (UE) 2016/2070 (BĈE/2021/39) (ĠU L 300, 24.8.2021, p. 74).

ANNEX II

Tabella ta' korrelazzjoni

Deċiżjoni BĊE/2014/29	Din id-Deċiżjoni
Artikolu 1	Artikolu 1
Artikolu 2	Artikolu 2
Artikolu 3	Artikolu 3
Artikolu 4(1)	Artikolu 4(1)
—	Artikolu 4(2)
Artikolu 4(2)	Artikolu 4(3)
Artikolu 5(1)	Artikolu 5(1)
Artikolu 5(2)	Artikolu 5(2), l-ewwel subparagrafu, punt (b)
—	Artikolu 5(2), l-ewwel subparagrafu, punt (a), u 5(2), it-tieni subparagrafu
Artikolu 6(1)	Artikolu 6(1)
—	Artikolu 6(2)
Artikolu 6(2)	Artikolu 6(3)
Artikolu 7	—
—	Artikolu 7
Artikolu 7a	—
Artikolu 7b	—
—	Artikolu 8
Artikolu 8	—
Artikolu 9	Artikolu 9